



Папа Францішак

Яўрэйскі народ многае выцерпеў у гісторыі. Яго перасялялі, праследавалі. У мінулым стагоддзі мы бачылі шмат зверстваў, якія спазналі яўрэі. Былі перакананыя, што гэты перыяд ужо скончыўся. Але сёння ў многіх месцах пачынае адраджацца звычай ганення яўрэяў. Браты і Сёстры, гэта ані па-людску, ані па-хрысціянску. Яўрэі з'яўляюцца нашымі братамі і нельга іх праследаваць! Ці зразумела гэта? Фрагмент прамовы падчас агульнай аўдыенцыі ў Ватыкане, 13.11.2019 †

---



Кс. абп Тадэвуш Кандрусевіч

Сёння Касцёл у Беларусі моцна стаіць на сваіх нагах, хоць праблем хапае. У першую чаргу, усё яшчэ не да канца вырашаная прававая сітуацыя. Няма канкардата і нават дамовы паміж Канферэнцыяй біскупаў і краінай, што ўпрасціла б дзейнасць Касцёла на нашых землях. Акрамя яшчэ недастаткова развітай матэрыяльнай базы, недахопу касцёлаў, святароў, манахаў і манахінь, добра інфармаваных свецкіх вернікаў, вялікай пагрозай з'яўляецца дэградацыя духоўных каштоўнасцей. [...] У такіх умовах сёння

дзеінічае Касцёл як вартаўнік і прамотар веры... І хоць гэта гучыць парадаксальна, у часы свабоды рэлігіі барацьбу трэба працягваць. У сувязі з чым узнікае пытанне: “Мы перамаглі няволю, але ці пераможам свабоду?”. Фрагмент гаміліі падчас св. Імшы з нагоды 30-годдзя біскупскай кансэкрацыі ў гро- дзенскай катэдры, 10.11.2019

---



Кс. бп Аляксандр Кашкевіч

Першыя хрысціяне, калі ўзносілі свае малітвы да ўваскрослага Хрыста, з глыбокай верай і тужой у сэрцы ўсклікалі: “Прыйдзі, Пане Езу”. Ужо хутка гэты заклік загучыць з новай сілай у літургіі Адвэнту, якая прыгадае нам аб тым, што павінны чуваць, г. зн. быць духоўна падрыхтаванымі да прыходу Збаўцы.

Мы, святары, знаходзімся бліжэй за ўсіх да эўхарыстычнага Хрыста, прысутнага пад постацямі хлеба і віна. Прымаем Яго штодзённа ў свае сэрцы, раздаём Яго вернаму люду. Аднак нам самім, магчыма, больш, чым нашым парафіянам, пагражае руціна і нават пачуццё абывакавасці да гэтай вялікай Таямніцы. Углядаючыся ў аблічча Марыі, якая адаруе з верай нябачнага людскім вачам Сына, давайце прасіць для сябе дару жывой, гарачай веры ў Яго прысутнасць у Сакраманце Алтара. Фрагмент гаміліі падчас пастырскай сустрэчы святароў у Гродзенскай ВДС, 13.11.2019